



தேர்தல் ஆணைக்குழு,

சரண மாவத்தை, ராஜகிரிய.

2025.03.31

அனைத்து மாவட்டத் தெரிவத்தாட்சி அலுவலர்களுக்கும்,
பிரதி / உதவித் தேர்தல்கள் ஆணையாளர்களுக்கும்

உள்ளூர் அதிகார சபைத் தேர்தல் - 2025.05.06

வாடகை அடிப்படையில் வாகனங்கள் பெற்றுக் கொள்ளலும், கொடுப்பனவு செய்தலும்

2025.05.06 ஆம் திகதி நடைபெறவுள்ள உள்ளூர் அதிகார சபைத் தேர்தலின்போது தங்களுடைய மாவட்டத்தின் போக்குவரத்து தேவைப்பாடுகளுக்காக முடிந்தவரை அரச வாகனங்களை ஈடுபடுத்திக் கொள்வதற்கு தயவு செய்து நடவடிக்கையெடுக்கவும்.

02. வாக்களிப்பு நிலையங்களுக்கு அனுப்பி வைக்கப்படுகின்ற தேர்தல் பணிக்குழுவினரின் போக்குவரத்து வசதிக்காக முடிந்த வரை அரச வாகனங்களையும், மற்றும் இலங்கை போக்குவரத்துச் சபை பஸ்கள், தனியார் பஸ்கள் ஆகியவற்றையும் பயன்படுத்த முடியும். மேலும் உங்களது அனுமதியுடன் சிரேட்ட தலைமை தாங்கும் அலுவலர்களால் எடுத்து வரப்படுகின்ற தனியார் வாகனங்களும் இதன் போது ஈடுபடுத்த முடியும். எனினும் இவ்வனைத்து வாகனங்களும் போதாமற்போகும் சந்தர்ப்பத்தில் தேர்தற் பணிக்குழுவினரின் போக்குவரத்திற்காகவும், வலயப் பொறுப்பு உதவித் தெரிவத்தாட்சி அலுவலர்களின் போக்குவரத்திற்காகவும் உங்கள் மாவட்டத்தினுள் வாடகை அடிப்படையில் தனியார் வாகனங்களைப் பெற்றுக்கொள்வதற்கான நடவடிக்கைகளை மேற்கொள்ள முடியும். இவ்வாறு பெற்றுக்கொள்ளப்படும் வாகனங்கள் பூரண காப்புறுதி செய்யப்பட்டிருத்தல் வேண்டுமென்பதுடன் தேவைப்படும் பட்சத்தில் மூன்றாம் தரப்புக் காப்புறுதியுடனான வாகனங்களையும் பயன்படுத்த முடியும். எனினும், விபத்தொன்று நிகழும் சந்தர்ப்பத்தில் அல்லது நட்டமேற்படும் சந்தர்ப்பத்தில் தேர்தல் ஆணைக்குழு அதில் தலையிடாது என்பதனை அவர்களுக்கு எழுத்து மூலம் அறிவித்தல் வேண்டும். அதற்கான அவர்களது இணக்கத்தையும் எழுத்து மூலம் பெற்றுக் கொள்ளல் வேண்டும்.

03. உங்களால் பெற்றுக் கொள்ளப்படும் வாடகை வாகனங்களுக்கு கீழ் குறிப்பிடப்படும் கட்டணங்களின் கீழ் கொடுப்பனவுகளை மேற்கொள்வதற்கு முடியும்.

ஒரு கிலோ மீட்டருக்கான அனுமதிக்கப்பட்ட கட்டணம்		
வாகனத்தின் வகை	பெற்றோல் வாகனம்	டீசல் வாகனம்
08 ஆசனங்களுக்கும் குறைவான வேன் / ஜீப்	ரூபா 125.00	ரூபா 120.00
08 - 14 ஆசனங்கள் கொண்ட வேன்	ரூபா 130.00	ரூபா 140.00
15 - 25 ஆசனங்கள் கொண்ட வேன்	-	ரூபா 150.00
26 - 39 ஆசனங்கள் கொண்ட வேன்	-	ரூபா 160.00

இவ்வாறு பெற்றுக் கொள்ளப்படும் வாகனங்களுக்காக மேற்கூறப்பட்டவாறான கட்டணங்களைத் தவிர, தெரிவத்தாட்சி அலுவலருக்கு அறிக்கையிட்ட நேரத்திலிருந்து தெரிவத்தாட்சி அலுவலரால் வாகனத்தை விடுவிக்கும் நேரம் வரையான காலப்பகுதிக்கு தரித்திருத்தல் கட்டணமாக ஒரு மணித்தியாலத்திற்கு 100.00 ரூபா தொகையொன்றை கொடுப்பனவு செய்வதற்கு முடியும்.

ஏதேனும் விசேட சந்தர்ப்பத்தில் மேற்கூறப்பட்ட வாகனங்களைத் தவிர, வாடகை அடிப்படையில் பெற்றுக் கொள்ளப்படுகின்ற கெப் மற்றும் கார்கள் தேவைப்படுகின்ற சந்தர்ப்பத்தில் அதற்கான விலை அளவுகளைப் பெற்று அந்த விலை அளவுகள் தொடர்பான உங்களது பரிந்துரையுடன் எனது முன்னனுமதிக்காகச் சமர்ப்பித்தல் வேண்டும்.

எனது முன்னனுமதி பெறப்பட்டதன் பின்னர் அவ்வாறு பெற்றுக்கொள்ளப்படும் கெப் மற்றும் கார்களைக் கட்டமைகளிலீடுபடுத்திய விதம் பற்றிய தகவல்களைக் குறித்துக் கொள்ளல் வேண்டுமென்பதுடன், தேர்தல் முடிவடைந்த பின்னர் அத்தகவல்களை எனக்கு சமர்ப்பித்தல் வேண்டும்.

04. உங்கள் மாவட்டத்தின் வாக்கெடுப்பு நிலையங்களுக்கு போக்குவரத்து வசதிகளை வழங்குவதற்கான வாகனங்களைப் பெற்றுக் கொள்ளும்போது, முடிந்த வரை வாக்கெடுப்பு நிலையம் அமைந்துள்ள பிரதேசத்தினுள்ளேயே வாடகை அடிப்படையில் பெற்றுக் கொள்வதாயின், சாரதிகளுக்கான தங்குமிட வசதிகள், உணவு என்பவற்றை வழங்குவதில் ஏற்படும் சிக்கல்களைக் குறைத்துக் கொள்ள முடியுமென்பதோடு, அவ்வாறு செய்ததன் பின்னரும் மேலும் வாகனங்கள் தேவைப்படின், கொடும்பு ஒதுக்கு குழாத்திலிருந்து வாகனங்களைப் பெற்றுக் கொள்வதற்கான நடவடிக்கைகளை எடுத்தல் வேண்டும்.

05. மேலும் வாடகை அடிப்படையில் பெற்றுக் கொள்ளப்பட்ட வேன்களுக்காக ஒரு கிலோ மீட்டருக்கு அனுமதிக்கப்பட்ட கட்டணத்திற்கு மேலதிகமாக இரண்டு நாட்களுக்கான சாரதிக் கட்டணமாக ஒரு நாளுக்கு 750.00 ரூபா வீதம் (தேர்தல் தினத்திற்கு முந்திய தினமும், தேர்தல் தினமும்) 1,500.00 ரூபா விசேட கொடுப்பனவு வழங்க முடியும். 26 ஆசனங்களுக்கும் மேற்பட்ட வாகனங்களின் சாரதி உதவியாளர்களுக்கும் இக்கொடுப்பனவு வழங்க முடியும்.

06. மேலும், வாடகை அடிப்படையில் சேவையிலீடுபடுத்திக்கொள்ளப்படும் வாகனங்களுக்கு அந்த வாகனங்களை நிறுத்திவைக்கும் இடத்திலிருந்து மாவட்டத் தெரிவத்தாட்சி அலுவலரது அலுவலகத்திற்கு அறிக்கையிடச் செல்கின்ற போது மற்றும் விடுவித்த பின்னர் மீண்டும் வருவதற்கு மாவட்டத்தினுள் ஓடிய கிலோ மீட்டர்களின் அளவை பதவிநிலை அலுவலரால் உறுதிப்படுத்தியிருத்தல் வேண்டும். இதற்கான தகுந்த படிவங்களையும், ஆவணங்களையும் உங்களால் நாத்திச் செல்லல் மிகச் சிறந்ததாகும்.

07. வாடகைக்குப் பெற்றுக் கொள்ளப்பட்ட வாகனங்கள் தெரிவத்தாட்சி அலுவலரிடம் அறிக்கையிட்ட பின்னர் கடந்துள்ள முழுக்காலத்தினுள்ளும் குறைந்த பட்சம் 50 கிலோ மீட்டர்களாவது ஓடியிருக்காத சந்தர்ப்பத்தில் அவ்வாகனங்களுக்காக 50 கிலோ மீட்டருக்கான ஆகக்குறைந்த கட்டணத்தை வழங்க முடியுமென்பதுடன், கி.மீ. 50 - 100 க்கும் இடைப்பட்ட தூரம் வரை ஓடிய சந்தர்ப்பங்களில் அவ்வாகனங்களுக்காக கி.மீ. 100 க்கான கட்டணமும், கி.மீ. 100 க்கும் மேற்பட்ட தூரம் ஓடியிருப்பின், ஓடியிருக்கும் கி.மீ.களுக்கான கட்டணமும் வழங்கப்படல் வேண்டும். இதனைத் தவிர மேலே 03 ஆம் பந்தியில் குறிப்பிட்டவாறு தரித்து நின்றலுக்கான கட்டணம் அந்தந்த சந்தர்ப்பத்திற்கேற்றவாறு வழங்கப்படல் வேண்டும். எனினும் வாகனத்தில் ஏற்படும் தொழில்நுட்பக் கோளாறு அல்லது வேறேதும் காரணத்தின் நிமித்தம் வாகனத்தை ஓட்டும் நிலையில் இல்லாதிருப்பின், அவ்வாகனத்திற்கான கட்டணம் வழங்கப்படலாகாது.

08. வாக்களிப்பு நிலையப் பணியாட் குழுவினரின் போக்குவரத்து மற்றும் வலயப் பொறுப்பு உதவித் தெரிவத்தாட்சி அலுவலர்களின் போக்குவரத்திற்காக அன்றி, நலன்புரி சேவைகள் மற்றும் ஏனைய தேவைப்பாடுகளுக்காக வாடகை அடிப்படையில் வாகனங்கள் ஈடுபடுத்தலாகாது.

09. உங்களது அனுமதியுடன் சிரேட்ட தலைமை தாங்கும் அலுவலர்களால் எடுத்து வரப்படும் வாகனங்களுக்காக எதிர்காலத்தில் தேர்தல் ஆணைக்குழுவினால் வெளியிடப்படும் போக்குவரத்துச் சுற்றுநிருபத்தினூடாக அனுமதி வழங்கப்பட்டுள்ள கட்டணங்களின் கீழ் வலயப் பொறுப்பு உதவித் தெரிவத்தாட்சி அலுவலர்களால் எடுத்து வரப்படும் வாகனங்களுக்காக தாபனக் கோவையின் பிரகாரம் கூறப்பட்டுள்ள வரையறைகளின் கீழ் மைல் கூலிக் கொடுப்பனவும் வழங்கப்படுமென அவர்களுக்குத் தெரிவிக்க வேண்டும். (அவ்வாறான கொடுப்பனவுகளுக்காக இச்சுற்று நிருபம் ஏற்புடையதல்ல.)

10. வாடகை வாகனங்களைப் பெற்றுக் கொள்ளல், ஓட்டத்தில் ஈடுபடுத்துதல் மற்றும் அதற்கான கொடுப்பனவுகளை பரிந்துரைத்தல் பிரதி / உதவித் தேர்தல் ஆணையாளர்களின் மேற்பார்வையின் கீழ் மேற்கொள்ளப்பட வேண்டுமென்பதுடன், இவ்வாகனங்கள் தொடர்பான கீழே தரப்பட்டுள்ள தகவல்களை ஆவணப்படுத்தி குறிப்புக்களை வைத்திருப்பதற்கான ஏற்பாடுகளைத் தயவு செய்து மேற்கொள்ளவும்.

- i. வாகன இலக்கம்
- ii. வாகனத்திற்கான எரிபொருள் வகை
- iii. உரிமையாளரின் பெயர், முகவரி
- iv. வாகனத்தின் ஆசன எண்ணிக்கை (சாரதியின் ஆசனம் தவிர)

- Page 3 of 4

மாதிரி விண்ணப்பப் படிவம்
உள்ளூர் அதிகார சபைத் தேர்தல் - 2025.05.06
வாடகை அடிப்படையில் வாகனங்களை வழங்குவதற்காக விண்ணப்பித்தல்

- I. வாகனத்தின் பதிவு இலக்கம் :
- II. வாகனம் 4 WD வசதி கொண்டதா ? (ஆம் / இல்லை)*
- III. எரிபொருள் வகை : பெற்றோல் / டீசல் / சுப்பர் பெற்றோல் / சுப்பர் டீசல்/ மின்சாரம்*
- IV. வாகனத்தின் பயணிகள் ஆசனங்களின் எண்ணிக்கை :
- V. வாகன உரிமையாளரின் :
 - பெயர் :
 - முகவரி :
 - தேசிய அடையாள அட்டை இலக்கம் :
- VI. சாரதியின் பெயர் :
(சாரதி அனுமதிப்பத்திரத்தின் நிழற்பிரதியை இணைக்கவும்)
- VII. வாகன உதவியாளரின் பெயர் :
(26 ஆசனங்களுக்கு மேற்பட்ட வாகனங்களுக்கு மாத்திரம்)
- VIII. பொதுவாக வாகனத்தை நிறுத்தி வைக்கும் இடத்தின் முகவரி :
- IX. மேற்படி VIII குறிப்பிடப்பட்டுள்ள இடத்திலிருந்து தெரிவத்தாட்சி அலுவலர் அலுவலகத்திற்கான தூரம் (ஒருவழிப் பயணம்) கிலோ மீற்றர் :
- X. வாகனத்திற்காகப் பெறப்பட்டுள்ள காப்புறுதிச் சான்றிதழின் செல்லுபடியாகும் காலம் :
(காப்புறுதி சான்றிதழின் நிழற்பிரதியை இணைக்கவும்)

தேர்தல் கடமைகளின்போது வாகனத்திற்கு ஏற்படுகின்ற எந்தவொரு விபத்திற்கு, சேதத்திற்கு அல்லது தொழில்நுட்பக் கோளாறு ஆகியவற்றுக்கு ஏற்படுகின்ற செலவுகளை தேர்தல் ஆணைக்குழுவிலிருந்து மீளளிப்புச் செய்து கொள்வதற்கான கோரிக்கைகளை சமர்ப்பிக்க மாட்டேன் என இத்தால் அறியத்தருகின்றேன்.

திகதி :- 2025.

.....

வாகன உரிமையாளரின் ஒப்பம்

பெயர் :-

விண்ணப்பத்தை அனுப்ப வேண்டிய முகவரி :

தெரிவத்தாட்சி அலுவலர்

மாவட்ட செயலகம் (கச்சேரி)

..... (உரிய மாவட்டத்தின் பெயர்)

* (தேவையற்ற வசனங்களை வெட்டிவிடவும்)